

## महिलाओं और बच्चों के विकास में लापरवाही निर्वाचित पंच पर अतिक्रमण के आरोप बर्दाश्त नहीं, होगी कड़ी कार्रवाई : कलेक्टर

अनूपपुर, देशबन्धु। महिलाओं एवं बच्चों के सर्वांगीण विकास तथा पोषण स्तर में सुधार के लिए मैदानी अमले को अधिक सक्रिय और जिम्मेदारी के साथ कार्य करने के निर्देश देते हुए कलेक्टर हर्षल पंचोली ने कहा कि बेहतर कार्य करने वाले कर्मचारियों को प्रोत्साहित किया जाएगा, जबकि लापरवाही बरतने वालों के विरुद्ध कड़ी कार्रवाई सुनिश्चित की जाएगी। गुरुवार को आयोजित महिला एवं बाल विकास विभाग की समीक्षा बैठक में कलेक्टर ने विभागीय योजनाओं के प्रभावी क्रियान्वयन पर जोर देते हुए अधिकारियों को निर्देश दिए कि महिलाओं एवं बच्चों के स्वास्थ्य, पोषण और कल्याण से जुड़ी सभी गतिविधियों का नियमित संचालन सुनिश्चित किया जाए। उन्होंने प्रत्येक माह सेक्टर स्तरीय बैठक आयोजित करने तथा विभागीय गतिविधियों का मासिक कैलेंडर तैयार कर समयबद्ध क्रियान्वयन सुनिश्चित करने के निर्देश दिए। बैठक में पोषण ट्रेकर पोर्टल पर महिलाओं एवं बच्चों के फेस केम्पर, ई-केवाईसी और समग्र सत्यापन की प्रगति की समीक्षा की गई। कलेक्टर ने लंबित ई-केवाईसी कार्यों को अभियान चलाकर शीघ्र पूरा करने के निर्देश दिए। साथ ही 3 से 6 वर्ष



उन्होंने गंभीर रूप से कुपोषित बच्चों का चिन्हांकन कर आवश्यकता अनुसार उन्हें पोषण पुनर्वास केंद्र (एनआरसी) में भर्ती कराने के निर्देश दिए। साथ ही स्वास्थ्य विभाग के साथ बेहतर समन्वय स्थापित कर उपचार और पोषण सुधार की व्यवस्था सुनिश्चित करने को कहा। बैठक में गंभीरता एवं धार्मिकताओं की देखभाल पर विशेष ध्यान देने के निर्देश भी दिए गए। कलेक्टर ने कहा कि पात्र महिलाओं को समय पर पोषण आहार उपलब्ध कराया जाए तथा उनके स्वास्थ्य और पोषण संबंधी आवश्यकताओं को नियमित निगरानी की जाए। इसके अलावा स्वस्थ आंगनबाड़ी केंद्रों में एलईडी टीवी और जल शुद्धिकरण प्रणाली की स्थापना की प्रगति की समीक्षा करते हुए कार्यों को शीघ्र पूरा करने के निर्देश दिए गए। वहीं प्रधानमंत्री मातृ वंदना योजना के प्रभावी क्रियान्वयन तथा अधिक से अधिक पात्र महिलाओं को लाभान्वित करने पर भी जोर दिया गया। बैठक में जिला परियोजना अधिकारियों को निर्देश दिए गए, जिनमें से 19,927 बच्चों की आईडी तैयार की जा चुकी है। कलेक्टर ने शेष बच्चों के लिए विशेष शिविर आयोजित कर लक्ष्य को समयबद्ध ढंग से पूरा करने के निर्देश दिए। उन्होंने आभा आईडी निर्माण की प्रगति की भी समीक्षा की। कलेक्टर ने कहा कि महिला एवं बाल विकास विभाग की योजनाओं का व्यापक प्रचार-प्रसार किया जाए ताकि अधिक से अधिक पात्र हितग्राहियों को योजनाओं का लाभ मिल सके। परियोजनावार कुपोषित एवं अति कुपोषित बच्चों की समीक्षा करते हुए

अनुपपुर, देशबन्धु। ग्राम सोन मोहरी के पुराना पोस्ट ऑफिस के समीप स्थित सार्वजनिक मार्ग पर कथित अतिक्रमण को लेकर ग्रामीणों में नाराजगी बढ़ती जा रही है। स्थानीय नागरिकों का आरोप है कि मार्ग पर मिट्टी डालकर सड़क को संकरा कर दिया गया है, जिससे आवागमन प्रभावित हो रहा है। ग्रामीणों का कहना है कि यह कार्य गांव के निर्वाचित पंच अशोक यादव द्वारा कराया गया है। क्षेत्रवासियों के अनुसार सड़क पर डाली गई मिट्टी के कारण बरसात के मौसम में कीचड़ की स्थिति बन जाती है, जिससे राहगीरों के फिसलने का खतरा बढ़ गया है। विशेष रूप से बुजुर्गों, महिलाओं, स्कूली बच्चों तथा दोपहिया वाहन चालकों को इस मार्ग से गुजरने में कठिनाइयों का सामना करना पड़ रहा है। ग्रामीणों ने यह भी आरोप लगाया कि सड़क के दोनों ओर पालतू पशुओं को बांध दिए जाने से मार्ग और अधिक बाधित हो जाता है। इससे पैदल राहगीरों के साथ-साथ छोटे-बड़े वाहनों के आवागमन में भी परेशानी उत्पन्न होती है। स्थानीय लोगों ने प्रशासन से मौके का निरीक्षण कर वास्तविक

स्थिति की जांच कराने तथा आवश्यक कार्रवाई किए जाने की मांग की है। जनप्रतिनिधि की भूमिका पर उठे सवाल - ग्रामीणों का कहना है कि एक निर्वाचित जनप्रतिनिधि से अपेक्षा की जाती है कि वह सार्वजनिक हित, सुगम यातायात और जनसुविधाओं को प्राथमिकता दे। यदि किसी जनप्रतिनिधि पर ही सार्वजनिक मार्ग को प्रभावित करने वाले कार्यों के आरोप लगते हैं, तो इससे आम लोगों के बीच गलत संदेश जाता है और जनप्रतिनिधियों की जवाबदेही तथा नैतिक दायित्वों पर सवाल खड़े होते हैं। ग्रामीणों का मानना है कि जनप्रतिनिधि समाज के लिए आदर्श होते हैं। ऐसे में उनसे नियमों के पालन और सार्वजनिक संपत्तियों



के संरक्षण की अपेक्षा सामान्य नागरिकों की तुलना में अधिक की जाती है। लोगों ने प्रशासन से निष्पक्ष जांच कर सत्यता सामने लाने और आवश्यक कदम उठाने की मांग की है। ग्रामीणों की प्रमुख मांगों में सार्वजनिक मार्ग पर किए गए कथित अतिक्रमण की जांच कराई जाए, सड़क पर डाली गई मिट्टी एवं अन्य अवरोधों को हटाया जाए, सार्वजनिक सड़क पर पशु बांधने जैसी गतिविधियों पर रोक लगाई जाए, बरसात के मौसम को देखते हुए मार्ग को सुरक्षित एवं सुगम बनाया जाए, जनप्रतिनिधियों द्वारा सार्वजनिक हित से जुड़े मामलों में आदर्श आचरण सुनिश्चित किया जाए संबंधी है।

नागरिकों ने उठाए नैतिकता व जवाबदेही पर सवाल

### सार-समाचार

#### आकांक्षा करेंगी युवा संगम में मद्रा का प्रतिनिधित्व

राजनगर, देशबन्धु। दृढ़ संकल्प और मेहनत से कोई भी लक्ष्य असंभव नहीं होता। इसे सिद्ध कर दिखाया है आदिवासी बाहुल्य जिला अनूपपुर के राजनगर निवासी आकांक्षा श्रीवास्तव ने। आकांक्षा का चयन केंद्र सरकार की महत्वाकांक्षी योजना एक भारत श्रेष्ठ भारत अभियान के अंतर्गत आयोजित युवा संगम फेज-6 कार्यक्रम के लिए हुआ है। वह इस प्रतिष्ठित कार्यक्रम में अनूपपुर जिले से मध्य प्रदेश का प्रतिनिधित्व करेंगी। आकांक्षा श्रीवास्तव राजनगर आरओ उपक्षेत्र में कार्यरत वरिष्ठ पीएसए संजय कुमार श्रीवास्तव की पुत्री हैं। उनके चयन से पूरे क्षेत्र में खुशी और गौरव का माहौल है।

जानकारी के अनुसार युवा संगम फेज-6 के अंतर्गत इस बार आईआईटी देहरादून को प्रेषक संस्थान तथा आईआईटी (आईएसएम) धनबाद, झारखंड को मेजबान संस्थान बनाया गया है। कार्यक्रम 10 जून से 21 जून तक आयोजित किया जा रहा है, जिसमें देश के विभिन्न राज्यों से चयनित युवा प्रतिभागी शामिल होंगे। इस 11 दिवसीय शैक्षणिक एवं सांस्कृतिक आदान-प्रदान कार्यक्रम के दौरान प्रतिभागी अपने-अपने राज्यों की भौगोलिक, सांस्कृतिक, साहित्यिक एवं सामाजिक विशेषताओं को साझा करेंगे। साथ ही उन्हें झारखंड एवं समृद्ध सांस्कृतिक, ऐतिहासिक एवं साहित्यिक विरासत को निकट से जानने और समझने का अवसर मिलेगा। आकांक्षा के इस चयन को क्षेत्र के लिए एक बड़ी उपलब्धि माना जा रहा है।

#### जिला सड़क सुरक्षा समिति की बैठक 16 को दुर्घटनाओं में कमी लाने पर होगा मंथन

अनूपपुर, देशबन्धु। सड़क दुर्घटनाओं एवं उनसे होने वाली मृत्यु दर में कमी लाने के उद्देश्य से जिला सड़क सुरक्षा समिति की बैठक का आयोजन 16 जून को किया जाएगा। बैठक कलेक्टर सभागार में शाम 5 बजे से प्रारंभ होगी।

जानकारी के अनुसार बैठक में जिले में सड़क सुरक्षा संबंधी व्यवस्थाओं, दुर्घटना संभावित स्थलों की स्थिति, यातायात नियमों के प्रभावी क्रियान्वयन तथा दुर्घटनाओं की रोकथाम के लिए किए जा रहे प्रयासों की समीक्षा की जाएगी। साथ ही सड़क सुरक्षा को मजबूत बनाने के लिए आवश्यक सुझावों एवं कार्ययोजनाओं पर भी चर्चा होगी। डिप्टी कलेक्टर ने बताया कि जिला सड़क सुरक्षा समिति की बैठक में सभी संबंधित विभागों के अधिकारियों को निर्धारित समय पर उपस्थित रहने के निर्देश दिए गए हैं, ताकि सड़क सुरक्षा से जुड़े विषयों पर समाधान रूप से आवश्यक निर्णय लिए जा सकें। बैठक का मुख्य उद्देश्य सड़क दुर्घटनाओं की संख्या एवं उनमें होने वाली जनहानि को कम करने के लिए प्रभावी रणनीति तैयार करना है।

#### ग्राम सरकरा, बदरा, निगवानी, भवनीभंवर, पसान और अमरकंटक में 13 को लगेंगे जनकल्याण शिविर

अनूपपुर, देशबन्धु। शासन के निर्देशानुसार जिले में 12 से 18 जून तक ग्रामीण एवं नगरीय निकाय क्षेत्रों में जनकल्याण शिविरों का आयोजन किया जा रहा है। इन शिविरों के माध्यम से आमजन की समस्याओं का त्वरित निराकरण तथा विभिन्न जनहितकारी योजनाओं का लाभ पात्र हितग्राहियों तक पहुंचाया जाएगा। निर्धारित कार्यक्रम के अनुसार 13 जून को जिले के विभिन्न स्थानों पर जनकल्याण शिविर आयोजित किए जाएंगे। जनपद जैतहरी अंतर्गत ग्राम सरकरा, जनपद अनूपपुर अंतर्गत ग्राम बदरा, जनपद कोतमा अंतर्गत ग्राम निगवानी तथा जनपद पुष्पराजगढ़ अंतर्गत ग्राम भवनीभंवर में शिविर लगाए जाएंगे।

इसी प्रकार नगरीय क्षेत्रों में नगर परिषद कार्यालय पसान एवं नगर परिषद कार्यालय अमरकंटक में भी 13 जून को जनकल्याण शिविर आयोजित होंगे। प्रशासन ने संबंधित क्षेत्रों के नागरिकों से अपील की है कि वे शिविरों में पहुंचकर शासन की विभिन्न जनकल्याणकारी योजनाओं की जानकारी प्राप्त करें तथा अपनी समस्याओं और आवेदनों का निराकरण सुनिश्चित कराएं।

#### शहर के अंदर भारी वाहनों एवं ट्रैक्टर के प्रवेश पर प्रतिबंध आदेश का कराए पालन: कलेक्टर

पन्ना, देशबन्धु। कलेक्टर ऊषा परमार द्वारा पन्ना शहर के भीतर सुबह 6 बजे से रात्रि 10 बजे तक भारी वाहन एवं ट्रैक्टरों के प्रवेश पर प्रतिबंध संबंधी पूर्व में जारी आदेश का पालन सुनिश्चित कराने के संबंध में पुलिस अधीक्षक को पत्र प्रेषित किया गया है। विदित हो कि जिला मजिस्ट्रेट द्वारा 24 सितम्बर 2024 को आदेश जारी कर पन्ना नगर के भीतर निर्धारित समयवधि के लिए आवश्यक सेवाओं में लगे वाहनों को छोड़कर शेष वाहनों के प्रवेश पर प्रतिबंध लगाया गया था। इसके बावजूद अब भी शहर के अंदर भारी वाहन एवं बालू व सामान से भरे ट्रैक्टर प्रवेश कर रहे हैं, जिससे आम की स्थिति निर्मित होने के साथ असुविधाओं का सामना करना पड़ रहा है।

### भाजपा पिछड़ा वर्ग मोर्चा के प्रदेश अध्यक्ष पवन पाटीदार 14 को अनूपपुर प्रवास पर

अनूपपुर, देशबन्धु। भारतीय जनता पार्टी पिछड़ा वर्ग मोर्चा के प्रदेश अध्यक्ष पवन पाटीदार 14 जून को एक दिवसीय प्रवास पर अनूपपुर जिले पहुंचेंगे। अपने प्रवास के दौरान वे भाजपा जिला अध्यक्ष हीरा सिंह श्याम की अध्यक्षता में जिले के विभिन्न मंडलों का भ्रमण कर कार्यकर्ताओं एवं पदाधिकारियों से मुलाकात करेंगे तथा संगठनात्मक बैठकों को संबोधित करेंगे।

भाजपा पिछड़ा वर्ग मोर्चा के जिला अध्यक्ष धर्मेन्द्र सिंह ने जानकारी देते हुए बताया कि प्रदेश अध्यक्ष का यह दौरा संगठन को और अधिक मजबूत बनाने तथा कार्यकर्ताओं से सीधा संवाद स्थापित करने की दृष्टि से महत्वपूर्ण है। उनके आगमन को लेकर जिले के सभी मंडलों में व्यापक तैयारियों की जा रही हैं। निर्धारित कार्यक्रम के अनुसार पवन पाटीदार 14 जून को दोपहर 12 बजे शहडोल से प्रस्थान कर 12.30 बजे बरगवां के बाबू चौक पहुंचेंगे, जहां

कार्यकर्ताओं द्वारा उनका भव्य स्वागत किया जाएगा। इसके बाद वे दोपहर 1 बजे चचाई, 1.30 बजे परसवार तथा 2 बजे भाजपा कार्यालय अनूपपुर में आयोजित बैठकों एवं संवाद कार्यक्रमों में शामिल होंगे। दोपहर 3 बजे अनूपपुर में वृक्षारोपण कार्यक्रम पहुंचेंगे। अमरकंटक प्रवास के दौरान शाम 7.30 बजे वे मां नर्मदा की पूजा-अर्चना एवं आरती में शामिल होंगे। इसके बाद रात्रि 8 बजे भोजन एवं विश्राम का कार्यक्रम निर्धारित है। 15 जून को सुबह 7 बजे रामघाट में आयोजित स्वच्छता अभियान में सहभागिता करने के बाद सुबह 9 बजे उनके प्रस्थान करेंगे।

### बावड़ी उत्सव में गूंगा जल संरक्षण का संदेश, बैहार में किया सामूहिक श्रमदान

अनूपपुर, देशबन्धु। जिले में संचालित जल गंगा संवर्धन अभियान के तहत जैतहरी विकासखंड के ग्राम बैहार में शुरुवार को बावड़ी उत्सव का आयोजन किया गया। कार्यक्रम के अंतर्गत ग्रामीणों, सामाजिक संस्थाओं और प्रशासनिक अमले ने मिलकर पारंपरिक जल स्रोत के संरक्षण एवं पुनर्जीवन के लिए सामूहिक श्रमदान किया। कलेक्टर हर्षल पंचोली के निर्देशानुसार 30 मार्च से 30 जून तक जिलेभर में जल संरक्षण संबंधी गतिविधियां संचालित की जा रही हैं। इसी क्रम में ग्राम बैहार के सेक्टर क्रमांक-03 स्थित प्राकृतिक एवं बारहमासी बावड़ी गुमा जल स्रोत पर जल स्रोत सेवा समागम आयोजित किया गया। कार्यक्रम का संचालन नवांकुर संस्था ह्यूमैनिटी केयर फैमिली वेलफेयर एंड हेल्थ सोसायटी के तत्वावधान में किया गया। श्रमदान के दौरान ग्रामीणों एवं प्रसफुटन समिति के सदस्यों ने बावड़ी में जमा कचरा,



जलकुंभी, प्लास्टिक अपशिष्ट तथा गाद को हटाकर जल स्रोत की साफ-सफाई की। सामूहिक प्रयासों से वर्षों पुराने इस पारंपरिक जल स्रोत का स्वरूप निखरकर सामने आया। इस अवसर पर जन अभियान परिषद के जिला समन्वयक उमेश पांडेय ने कहा कि प्राचीन बावड़ियां और पारंपरिक जल स्रोत जल संरक्षण की अमूल्य धरोहर हैं। इनके संरक्षण और संवर्धन से ही भविष्य में जल संकट की समस्या का प्रभावी समाधान संभव है। उन्होंने ग्रामीणों से जल स्रोतों की नियमित साफ-सफाई एवं संरक्षण में सक्रिय भूमिका निभाने का आह्वान किया। कार्यक्रम के समापन पर उपस्थित नागरिकों को पारंपरिक जल स्रोतों के संरक्षण, स्वच्छता बनाए रखने तथा जल संवर्धन के लिए सामूहिक शपथ दिलाई गई। कार्यक्रम में विकासखंड समन्वयक फते सिंह, संस्था प्रमुख पुष्पेंद्र नामदेव, ग्राम विकास प्रसफुटन समिति बैहार के अध्यक्ष श्याम सिंह, भेलमा समिति के अध्यक्ष राम सिंह सहित मुख्यामंत्री सामुदायिक नेतृत्व क्षमता पाठ्यक्रम (बीएसडब्ल्यू/एमएसडब्ल्यू) के छात्र-छात्राएं, स्थानीय मातृशक्तियां एवं ग्राम के गणमान्य नागरिक बड़ी संख्या में उपस्थित रहे। सभी ने जल संरक्षण के इस अभियान को जनआंदोलन बनाने का संकल्प लिया।

### भाजपा अनूपपुर जिले की संगठनात्मक बैठक में बूथ सशक्तिकरण पर दिया जोर

अनूपपुर, देशबन्धु। भारतीय जनता पार्टी अनूपपुर जिला की मासिक संगठनात्मक बैठक शुरुवार को भाजपा जिला कार्यालय में संपन्न हुई। बैठक में भाजपा जिला प्रभारी संजय साहू एवं जिला अध्यक्ष हीरा सिंह श्याम प्रमुख रूप से उपस्थित रहे। बैठक को संबोधित करते हुए जिला प्रभारी संजय साहू एवं जिला अध्यक्ष हीरा सिंह श्याम ने संगठन के वर्तमान कार्यक्रमों और आगामी गतिविधियों की समीक्षा की। उन्होंने बूथ एवं शक्ति केंद्र स्तर पर संचालित संगठनात्मक कार्यों की विस्तृत जानकारी लेते हुए कार्यकर्ताओं से संगठन को और अधिक मजबूत बनाने के लिए सक्रियता एवं समर्पण के साथ कार्य करने का आह्वान किया। बैठक में प्रत्येक मंडल में संगठन के विस्तार, बूथ सशक्तिकरण तथा आगामी कार्यक्रमों की तैयारियों पर विशेष चर्चा की गई। वक्ताओं ने कहा कि संगठन की योजनाओं,



नीतियों और विचारधारा को जन-जन तक पहुंचाने के लिए कार्यकर्ताओं को निरंतर जनसंपर्क एवं संगठनात्मक गतिविधियों में सक्रिय रहना होगा। इस दौरान जिले के सभी मंडल अध्यक्ष, जिला पदाधिकारी, मंडल प्रभारी, विभिन्न मोर्चा एवं प्रकोष्ठों के जिला अध्यक्ष एवं संयोजक सहित बड़ी संख्या में कार्यकर्ता उपस्थित रहे। भाजपा जिला मीडिया प्रभारी राजेश सिंह ने बताया कि बैठक में संगठन को और अधिक प्रभावी एवं मजबूत बनाने के लिए विभिन्न बिंदुओं पर विचार-विमर्श किया गया तथा आगामी कार्यक्रमों की रूपरेखा तय की गई।

### जनकल्याण शिविर में उमड़ी ग्रामीणों की भीड़, 81 आवेदन प्राप्त

अनूपपुर, देशबन्धु। शासन की जनकल्याणकारी योजनाओं का लाभ आमजन तक पहुंचाने तथा उनकी समस्याओं के त्वरित समाधान के उद्देश्य से जनपद अनूपपुर अंतर्गत ग्राम पंचायत खोड़ी नंबर 02 में जनकल्याण शिविर का आयोजन किया गया। शिविर में खोड़ी नंबर 02 सहित पिपरहा, निमहा, फुलकोना, सेमरा, रेऊदा, पयारी नंबर-2 एवं सोहीबेलहा पंचायतों के ग्रामीणों ने बड़ी संख्या में भाग लिया। शिविर में जिला पंचायत सीईओ अर्चना कुमारी ने उपस्थित होकर ग्रामीणों की समस्याएं सुनीं। उन्होंने विभिन्न विभागों से संबंधित प्राप्त आवेदनों के समयबद्ध एवं प्रभावी निराकरण के लिए संबंधित अधिकारियों को आवश्यक निर्देश दिए। इस दौरान ग्रामीणों ने राजस्व, स्वास्थ्य, खाद्य, पशुपालन सहित अन्य विभागों से जुड़ी समस्याओं एवं मांगों के आवेदन प्रस्तुत किए। शिविर में विभिन्न विभागों द्वारा जनकल्याणकारी योजनाओं की जानकारी भी दी गई। राजस्व, पशुपालन, आयुष, खाद्य एवं स्वास्थ्य विभाग के अधिकारियों ने विभागीय स्टॉल के



### जिप सीईओ ने सुनीं समस्याएं, अधिकारियों को दिए तत्काल निराकरण के निर्देश

माध्यम से ग्रामीणों को योजनाओं की जानकारी, लाभ एवं आवेदन प्रक्रिया की जानकारी प्रदान की। आयुष विभाग द्वारा स्वास्थ्य परीक्षण कर निःशुल्क दवाइयों का वितरण भी किया गया। शिविर के दौरान विभिन्न विभागों से संबंधित कुल 81 आवेदन प्राप्त हुए, जिन्हें सिविल रजिस्टर एवं संबंधित ग्राम पंचायतों के जन आकांक्षा रजिस्टर में दर्ज कर कार्रवाई प्रारंभ की गई। कई आवेदनों का मौके पर ही निराकरण भी किया गया। कार्यक्रम में जिला पंचायत सदस्य भारतीय केवट, जनपद सदस्य यशोदा सिंह, अनुविभागीय अधिकारी कोतमा पानाटा, लाभ एवं आवेदन प्रक्रिया की जानकारी प्रदान की। आयुष विभाग द्वारा स्वास्थ्य परीक्षण कर निःशुल्क दवाइयों का वितरण भी किया गया। शिविर के दौरान विभिन्न विभागों से संबंधित कुल 81 आवेदन प्राप्त हुए, जिन्हें सिविल रजिस्टर एवं संबंधित ग्राम पंचायतों के जन आकांक्षा रजिस्टर में दर्ज कर कार्रवाई प्रारंभ की गई। कई आवेदनों का मौके पर ही निराकरण भी किया गया। कार्यक्रम में जिला पंचायत सदस्य भारतीय केवट, जनपद सदस्य यशोदा सिंह, अनुविभागीय अधिकारी कोतमा पानाटा, लाभ एवं आवेदन प्रक्रिया की जानकारी प्रदान की। आयुष विभाग द्वारा स्वास्थ्य परीक्षण कर निःशुल्क दवाइयों का वितरण भी किया गया। शिविर के दौरान विभिन्न विभागों से संबंधित कुल 81 आवेदन प्राप्त हुए, जिन्हें सिविल रजिस्टर एवं संबंधित ग्राम पंचायतों के जन आकांक्षा रजिस्टर में दर्ज कर कार्रवाई प्रारंभ की गई। कई आवेदनों का मौके पर ही निराकरण भी किया गया। कार्यक्रम में जिला पंचायत सदस्य भारतीय केवट, जनपद सदस्य यशोदा

### दैनिक राशिफल

शनिवार 13 जून 2026 का पंचांग विक्रम संवत् 2083, शक संवत् 1948 हिजरी 1447, जेठ कृष्ण पक्ष की प्रौढदशी, नक्षत्र- कृत्तिका

- मेघ - दिन के आरंभ में नए काम की शुरुआत को लेकर आप उत्साहित रहेंगे। शरीर और मन की स्वस्थता भी आपके उत्साह को दोगुना कर देगी। खेती मित्रों के साथ समारोह में जाना हो सकता है।
- वृषभ - घर के सदस्यों के साथ आप आवश्यक चर्चा करेंगे। घर की सुंदरता बढ़ाने में व्यस्त रहने वाले हैं। मां का विशेष आशीर्वाद मिलेगा। कार्यालय में अधिकारियों के साथ मधुर संबंध बनेंगे।
- मिथुन - आज आपको मित्रों से लाभ होगा। नए मित्र बन सकते हैं, जो कि भविष्य में आपके लिए लाभदायक सिद्ध हो सकते हैं। अपेक्षा से अधिक धनलाभ होगा।
- कर्क - आज आपका व्यवहार लोगों के साथ अच्छा रहेगा। नए काम करने की प्रेरणा मिलेगी। शुरुआत में आपको ऐसा लगेगा, जैसे आपके प्रयास गलत दिशा में आगे बढ़ रहे हो।
- सिंह - आज दिन की शुरुआत में आप शारीरिक और मानसिक रूप से अस्वस्थ और चिंता में रहेंगे। किसी बात को लेकर गुस्से में रह सकते हैं। दोपहर बाद स्थिति में सुधार होगा।
- कन्या - आज नए काम और प्रवास ना ही करें। आध्यात्मिक क्षेत्र में आज सिद्धि प्राप्त होने का योग है। स्वास्थ्य में शिथिलता का अनुभव होगा। क्रोध की मात्रा अधिक रहेगी।
- तुला - आज आप सामाजिक कार्यक्रमों में प्रशंसा प्राप्त कर सकेंगे। प्रियपात्र मिलने से आपका मन खुश रहेगा। दाम्पत्यजीवन में सुख और संतोष का अनुभव होगा।
- वृश्चिक - आज का आपका दिन बहुत खुशी और आनंद में गुजरेगा। आप व्यापार के काम में ज्यादा व्यस्त रहेंगे तथा उससे आर्थिक लाभ भी होगा।
- धनु - आज दिन की शुरुआत में आप शारीरिक तथा मानसिक रूप से थोड़ी शिथिलता का अनुभव करेंगे। काम के लिए कुछ अधिक भागदौड़ मची रहेगी।
- मकर - आज किसी बात को लेकर ज्यादा इमोशनल ना हो। पानी वाली जगहों से दूर रहें। जमीन-जायदाद के दस्तावेज ध्यान से पढ़ें। मानसिक चिंता रहेगी। आज जिद्दी व्यवहार टालिएगा।
- कुंभ - आज आपको नए काम करने की प्रेरणा मिलेगी, लेकिन कोई अति महत्वपूर्ण निर्णय लेने से बचें। साहित्य से जुड़े काम के लिए दिन अच्छा है।
- मीन - आज आप ज्यादा स्वार्थी ना बनें और दूसरों को भी महत्व दें। घर, कुटुंब तथा व्यावसायिक क्षेत्र में अच्छा व्यवहार दूसरों से आपके संबंध बनाए रखेगा।

3,8,4,9,82,44,93,26,76,14,68